

सन २०१६-१७ या वर्षात महाराष्ट्र राज्य सहकारी बँकेकडून अशक्त जिल्हा मध्यवर्ती सहकारी बँकांना द्यावयाच्या रु. २००० कोटी कर्जास शासन हमी देण्याच्या प्रस्तावाबाबत निर्णय घेण्यासाठी मंत्रीमंडळ उपसमिती गठित करण्याबाबत..

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक :- जिमस-०६१६/ प्र.क्र.१९७/२-स,
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
दिनांक : २१/६/२०१६

प्रस्तावना :-

सन २०१६-१७ या वर्षात राज्यातील शेतकऱ्यांना बँकांमार्फत रु. ५१,२३५ कोटी पीक कर्ज वाटपाचा लक्षांक देण्यात आला आहे. जिल्हा मध्यवर्ती सहकारी बँकांना रु. १७,५४८ कोटी लक्षांक देण्यात आला आहे. त्यापैकी खरीप-२०१६ या हंगामासाठी या बँकांना रु. १३,११३ कोटी लक्षांक देण्यात आला आहे.

दि. १८/६/२०१६ अखेर राज्यातील जिल्हा मध्यवर्ती सहकारी बँकांनी १८.१४ लाख शेतकऱ्यांना रु. ८४४७ कोटी कर्ज पुरवठा केला आहे. मागील आर्थिक वर्षात जिल्हा मध्यवर्ती सहकारी बँकांनी सुमारे ३५ लाख शेतकऱ्यांना रु. १५,७९० कोटी एवढा पीक कर्ज पुरवठा केला आहे. तथापी, मागील सलग ३ ते ४ वर्षातील टंचाई परिस्थितीमुळे पीकांचे नुकसान झाले असल्यामुळे अशा जिल्ह्यातील शेतकऱ्यांच्या पीक कर्जाची अपेक्षित वसुली होऊ शकली नाही. त्या अनुषंगाने अशा जिल्ह्यातील शेतकऱ्यांच्या पीक कर्जाचे पुनर्गठन करण्याची कार्यवाही सुरु आहे. तसेच चालू आर्थिक वर्षात राज्यातील किमान ८०% शेतकऱ्यांना पीक कर्ज पुरवठा करण्याचा शासन स्तरावर निर्णय घेण्यात आला असल्यामुळे बँकांना पीक कर्ज वाटपासाठी अधिक तरलतेची आवश्यकता आहे.

राज्यातील ३१ जिल्हा मध्यवर्ती सहकारी बँकांपैकी १६ बँका आर्थिकदृष्ट्या कमकुवत असल्यामुळे संबंधित जिल्ह्यातील शेतकऱ्यांना चालू खरीप हंगामात पीक कर्ज पुरवठा करण्यासाठी त्यांच्याकडे पुरेशी तरलता उपलब्ध नाही. ही बाब विचारात घेऊन अशा जिल्ह्यातील शेतकऱ्यांना पीक कर्ज वाटप करण्यासाठी संबंधित जिल्हा मध्यवर्ती सहकारी बँकेकडे पुरेसा निधी उपलब्ध होणे आवश्यक आहे. त्या दृष्टीने महाराष्ट्र राज्य सहकारी बँकेमार्फत अशा बँकांना अतिरिक्त रु. २००० कोटी कर्ज मंजूर करणे व या कर्जास शासनाने हमी देण्याबाबत विभागाने दि. २१/६/२०१६ च्या मंत्रीमंडळ बैठकीत प्रस्ताव सादर केला होता. सदर मंत्रीमंडळ बैठकीत झालेल्या निर्णयाच्या अनुषंगाने या प्रस्तावाबाबत निर्णय घेण्यासाठी मंत्रीमंडळ उपसमिती गठीत करण्याची बाब शासनाच्या विचाराधीन होती.

शासन निर्णय -

सन २०१६-१७ या वर्षात महाराष्ट्र राज्य सहकारी बँकेकडून राज्यातील अशक्त जिल्हा मध्यवर्ती सहकारी बँकांना रु. २००० कोटी अतिरिक्त अल्प मुदत कर्ज देण्यासाठी या रकमेस एक वर्षाच्या कालावधीकरीता शासन हमी देण्याच्या प्रस्तावाबाबत निर्णय घेण्यासाठी खालीलप्रमाणे मंत्रीमंडळ उपसमिती गठीत करण्यात येत आहे :-

१. मा. श्री. चंद्रकांत पाटील मंत्री, सहकार, पणन व वस्त्रोद्योग, सार्वजनिक बांधकाम विभाग	--	अध्यक्ष
२. मा. श्री. सुधीर मुनगंटीवार मंत्री, वित्त आणि नियोजन, वने	--	सदस्य
३. मा. श्रीमती पंकजा मुंडे मंत्री, ग्रामविकास आणि जलसंधारण, रोजगार हमी योजना, महिला व बालकल्याण	--	सदस्य
४. मा. श्री. दिवाकर रावते मंत्री, परिवहन	--	सदस्य
५. मा. श्री. रामदास कदम मंत्री, पर्यावरण	--	सदस्य
६. प्रधान सचिव (सहकार)	--	सदस्य सचिव

वरील मंत्रीमंडळ उपसमितीने राज्यातील अशक्त जिल्हा मध्यवर्ती सहकारी बँकांना महाराष्ट्र राज्य सहकारी बँकेमार्फत देण्यात येणाऱ्या रु. २००० कोटी कर्जाच्या रकमेस विनाअट शासन हमी देण्याबाबत सहकार विभागाने दि. २१/६/२०१६ रोजी मंत्रीमंडळाच्या विचारार्थ सादर केलेल्या प्रस्तावाबाबत अंतिम निर्णय घ्यावा. सदर मंत्रीमंडळ उपसमितीने घेतलेल्या निर्णयाच्या अनुषंगाने आवश्यक तो शासन निर्णय स्वतंत्रपणे निर्गमित करण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०१६०६२२१४५६२०८१०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. शं. भुजबळ)

कक्ष अधिकारी, महाराष्ट्र शासन

प्रति

१. मा. मुख्यमंत्री यांचे प्रधान सचिव.
२. मा. मंत्री (सहकार) यांचे खाजगी सचिव.
३. मा. राज्यमंत्री (सहकार) यांचे खाजगी सचिव.
४. मा. मुख्य सचिव, मंत्रालय, मुंबई-३२.
५. मा. अप्पर मुख्य सचिव (वित्त) मंत्रालय, मुंबई-३२
६. सचिव (सहकार), सहकार, पणन व वस्त्रोद्योग विभाग, मंत्रालय, मुंबई-३२.
७. सहकार आयुक्त व निबंधक, सहकारी संस्था, महाराष्ट्र राज्य, पुणे.
८. महाव्यवस्थापक, राष्ट्रीय कृषी व ग्रामीण विकास बँक, प्रादेशिक कार्यालय, पुणे.
९. मुख्य अधिकारी, रिझर्व बँक ऑफ इंडीया, अँग्रीकल्चरल क्रेडीट डिपार्टमेंट, सेंट्रल ऑफिस, गारमेट हाऊस, मुंबई-४०० ०१८.
१०. सर्व विभागीय सह निबंधक, सहकारी संस्था. (सर्व)
११. सर्व जिल्हा उपनिबंधक, सहकारी संस्था. (सर्व)
१२. व्यवस्थापकीय संचालक, महाराष्ट्र राज्य सहकारी बँक मर्या., मुंबई.
१३. मुख्य कार्यकारी अधिकारी, जिल्हा मध्यवर्ती सहकारी बँक मर्या. (सर्व)
१४. महासंचालक, माहिती व जनसंपर्क महासंचालनालय, मंत्रालय, मुंबई.
१५. निवड नस्ती - २ -स.